

“మధురమైన పిల్లలారా - మిమ్ములను విశ్వాభికారులుగా తయారు చేసేందుకు తండ్రి వచ్చారు,

మేము వారి సన్ముఖములో కూర్చుని ఉన్నామనే నషా మీకుంటాలి”

ప్రశ్న:- కర్మల గుహ్య గతిని తెలుసుకున్నవారు ఏ పురుషార్థాన్ని తప్పక చేస్తారు?

సమా:- స్మృతిలో ఉండు పురుషార్థాన్ని తప్పక చేస్తారు. ఎందుకనగా స్మృతి ద్వారానే పాత లెక్కాచారాలు సమస్తమౌతాయని వారికి తెలుసు. ఆత్మ ఒకవేళ పాత లెక్కాచారాన్ని కర్మభోగాన్ని సమాప్తి చేసుకోకుంటే శిక్షలు అనుభవించవలసి ఉంటుంది, పదవి కూడా భ్రష్టమైపోతుంది, పునర్జన్మ కూడా అటువంటిదే లభిస్తుందని వారికి తెలుసు.

ఓంశాంతి. పిల్లలు బాప్ దాదాను సన్ముఖంలో చూచినప్పుడు వారి సంతోషమనే పాదరస మట్టము అపారంగా పెరుగుతుంది. 5 వేల సంవత్సరాల తర్వాత మళ్ళీ శివబాబా బ్రహ్మ తనువులో వచ్చి ఉన్నారని కూడా పిల్లలకు తెలుసు. ఏమి చేసేందుకు వచ్చారు? మనలను స్వర్గానికి అభికారులుగా తయారు చేసేందుకు వచ్చి ఉన్నారని పిల్లలలో నషా పెరిగి ఉంది. మమ్ములను యోగ్యులుగా తయారు చేస్తున్నారని పిల్లలందరికీ తెలుసు. తమోప్రధానము నుండి సత్యోప్రధానంగా అయ్యే యుక్తులను మనకు పదే పదే తెలియజేస్తున్నారు. ఇది చాలా సహజమైన యుక్తి. చాలా సహజ స్మృతిని పిల్లలకు నేర్పిస్తారు. అజ్ఞాన కాలంలో ఏ తండ్రికైనా కొడుకు జన్మిస్తే, మాకు వారసుడు జన్మించాడని భావిస్తారు. ఈ సమయంలో తండ్రి వచ్చి పిల్లలైన మనలను దత్తత తీసుకుంటారని మీకు తెలుసు. నిజానికి మీరంతా శివబాబా పిల్లలే. కానీ మనకు తెలియజేసేందుకు, మనము వారి నుండి వినేందుకు తండ్రి మనలను తనవారిగా ఎలా చేసుకుంటారు? శివబాబా ఈ బ్రహ్మ తనువు ద్వారా మీ తండ్రినైన నేను మిమ్ములను స్వర్గాభికారులుగా తయారు చేస్తానని చెప్పున్నారు. పతితమైన మీ ఆత్మ ముక్తిధామానికి కానీ, జీవన్ముక్తి ధామానికి కానీ వెళ్లలేదు. మీరంతా ఒకే తండ్రి పిల్లలు. అందరూ తండ్రి ఆస్తిని తీసుకోవాలి. అనేకమంది పిల్లలున్నారు. వృద్ధి అవుతూ ఉంటారు. బాబా దత్తత తీసుకుంటూ ఉంటారు. ఓ ఆత్మలారా! ఇప్పుడు మీరు నా సంతానము. మీరు స్వయాన్ని ఆత్మగా భావించండి మనకు తండ్రి లభించారు, వారిని అర్ధకల్పము నుండి స్మృతి చేస్తూ వచ్చాము, దీనిని ఎప్పుడూ మర్చిపోకండి. అర్ధకల్పం నుండి ఆత్మ ఈ శరీరము ద్వారా “ఓ పతిత పావనా!... ఓ దుఃఖహర్త - సుఖకర్త” అని స్మృతి చేస్తూ వచ్చింది. ఎందుకనగా ఇది రావణ రాజ్యము కదా! ఇప్పుడు ఎవరైనా మేము చాలా సుఖంగా ఉన్నాము, మాకు ఇన్ని కోట్ల ఆస్తి ఉంది, ఇన్ని మిల్లులున్నాయి, కర్మాగారాలు మొదలైనవి ఉన్నాయి అనుకున్నప్పటికీ అవన్నీ అల్పకాలమైనవి మాత్రమే. అంతిమ సమయంలో త్రాహి-త్రాహి(రక్షించండి-రక్షించండి) అని చాలా అరవవలసి వస్తుంది. దుఃఖపు పర్వతాలే విరిగి పడతాయి. ఇంత గొప్ప ఆస్తి క్షణంలో సమాప్తమైపోతుంది. మీకు తండ్రి నుండి సెకెండులో వారసత్వము లభిస్తుంది. మీకు సెకెండులో స్వర్గ చక్రవర్తి పదవిని ఇస్తానని తండ్రి చెప్పున్నారు. ఈ పాత ప్రపంచము సమాప్తమైపోతుంది. యుద్ధాలు జరుగుతాయి, ప్రకృతి వైపరీత్యాలు కూడా జరుగుతాయి. శుభము కావాలి కదా. మీ ఆత్మ కూడా ఇప్పుడు పవిత్రమౌతూ ఉంది. పిల్లలు ఎంత శ్రమ చేస్తారో బాప్ దాదా ఇరువురూ అర్థము చేసుకోగలరు. తండ్రి నుండి ఆస్తిని తీసుకునే శ్రమ చాలా తక్కువగా చేస్తారు. స్వయాన్ని ఆత్మగా భావించి తండ్రిని స్మృతి చేయండి. వారు ఆత్మలకు తండ్రి, నిరాకారుడు. ఆత్మలమైన మనము వారినే పిలుస్తాము కదా. పతితమైన మీ ఆత్మ పావనంగా ఎలా తయారౌతుందో తండ్రి చెప్తారు. పతితపావనులు ఒక్క తండ్రియే కదా. నీటి నదులు పతిత పావనులైనట్టే వెంటనే వెళ్లి మునక వేసి రావచ్చు కదా. గంగా న్నాలులు ఎన్నో చేస్తారు. అయినా పతితులుగానే ఎందుకున్నారు?

రాత్రింబవళ్లు ఇదే మంత్రము జపిస్తుంటారు - పతితపావనా సీతారామ్ అనగా అందరి భక్తుల లేక సీతల రక్షకుడైన రాముడు ఒకే పరమపిత పరమాత్మ. వారే పతితపావనులు. పతులకే పతి. వారెప్పుడు వస్తారో, అప్పుడే పావనంగా చేస్తారు. ఇప్పుడు మీరు నా శ్రీమతమును అనుసరించాలి, వేరెవ్వరి మతమును అనుసరించకండి అని తండ్రి చెప్తారు. భక్తి ద్వారా భగవంతుడు లభిస్తారని వారనుకుంటారు. భక్తి ద్వారా భగవంతుడు లభించినట్లయితే భక్తుల రక్షణ చేయుటకు భగవంతుడు వస్తారని ఎందుకు చెప్తారు? రక్షణ చేయుటకు భక్తులకు ఏ ఆపద వచ్చింది? ఎప్పుడైనా, ఏదైనా ఆపద వచ్చినప్పుడు రక్షణ చేయబడుతుంది. మీరు ఎంత దుర్గతి పొంది ఉన్నారో తండ్రి వివరిస్తున్నారు. ఇది రౌరవ నరకము. అందరూ దుఃఖితులుగా, రోగులుగా ఉన్నారు. ఇంటింటిలో ఏమేమి జరుగుతున్నాయో చూడండి. దుఃఖమే దుఃఖముంది కనుకనే బాబా, మా దుఃఖాన్ని హరించి సుఖాన్ని ఇవ్వండిని పిలుస్తారు. భారతదేశములోనే సదా సుఖముండేది. ఇప్పుడు సదా దుఃఖముంది. ఇది భారతదేశము మాటే. మిగిలిన ఖండాలే వేరు. అవి తర్వాత వస్తాయి. కొందరు 60 జన్మలు, కొందరు దానికన్నా తక్కువ జన్మలు తీసుకుంటారు. 84 జన్మలు దేవతా ధర్మము వారు తీసుకుంటారు. ఈ లెక్క అనుసారము అర్ధకల్పం తర్వాత ఎవరు వస్తారో వారు 84లో సగము జన్మలు తీసుకోవలసి ఉంటుంది. అందరూ 84 జన్మల చక్రములో తిరగాలని లేదు. మనుష్యులకు ఏది తోస్తుందో అది మాట్లాడ్తూ ఉంటారు. ఇప్పుడు మీరు తండ్రి ద్వారా అవినాశి జ్ఞాన రత్నాల జోలెను నింపుకుంటున్నారు. రత్నాలు చాలా విలువైనవి. తండ్రి చాలా సహజంగా తెలియజేస్తున్నారు. ఓ పతితపావనా! వచ్చి మమ్ములను పావనంగా చేయండి అని మీరు పిలిచినందున నేను వచ్చానని తండ్రి చెప్తారు. పావనమై స్వర్గానికి అధికారులుగా అవుతామని ఇప్పుడు మీరు అర్థం చేసుకున్నారు. మనలను రాతి బుద్ధి నుండి పారసబుద్ధిగా, రాతినాథుల నుండి పారసనాథులుగా తయారు చేసేందుకు శివబాబా వచ్చారు. భక్తిమార్గంలో చిత్రాలన్నీ రాతితో తయారు చేయబడి ఉన్నాయి. ఆ రాతి మూర్తుల వద్దనే తలలు బాదుకుంటారు. తండ్రి చెప్తారు - మీరు ఎంత శ్రమ చేసినా లాభమేమీ ఉండదు. ఇంతకుముందు మిమ్ములను మీరు బలి చేసుకునేవారు. అయినప్పటికీ లాభమేమి జరిగింది? దేవి సాక్షాత్కారము అయి ఉండవచ్చు, తర్వాత ముందు ఎలా ఉండేనారో అలాగే ఉండిపోయారు. సంగమ యుగంలో ఒకే ఒక్కసారి పతితపావనులైన తండ్రి వస్తారు. సత్యయుగంలో భక్తిమార్గములోని విషయాలు ఉండనే ఉండవు. తలను ఖండించుకోండి, ఇది చేయండి..... అని తండ్రి చెప్తారు. భక్తిమార్గంలో అనేక రకాలుగా ఏమేమో చేస్తూ ఉంటారు. ఇంతకుముందు దేవీలకు మనుష్యులను బలి ఇచ్చేవారు. మీరు పరివర్తన అయినప్పుడు దేవతలుగా ఉండేవారని తండ్రి చెప్తారు. ఇప్పుడు ఎంత రాతిబుద్ధి గలవారుగా అయ్యారు! మీకు స్వర్గ సామ్రాజ్యాన్ని ఇచ్చాను. ఎన్ని బంగారు, వజ్రవైభవాల మహాశ్చ ఉండేవి, అపారమైన సంపద ఉండేవి. అదంతా ఏమి చేశారు? ఇప్పుడు మీరు ఎంత దుఃఖితులుగా అయ్యారో చూడండి. మీరు వాస్తవముగా దేవీ దేవతా ధర్మానికి చెందినవారిగా ఉండేవారు కదా. ఇప్పుడు మీరు పూర్తిగా రజో, తమోలోకి వచ్చేశారు. దేవీ దేవతా ధర్మానికి చెందిన మీరు మరలా స్వయాన్ని హిందువులని ఎందుకు చెప్పుకుంటారు? మిగిలిన అన్ని ధర్మాలవారు తమ-తమ ధర్మాలనే ఒప్పుకుంటారు. ధర్మము ఒక్కటే ఉంటుంది కదా. ముసల్మానులది ముసల్మాను ధర్మము, క్రైస్తవులది క్రైస్తవ ధర్మము నడుస్తూ వస్తుంది. మీకు ఏమయ్యింది? మీరు చాలా సుఖంగా, పవిత్రులుగా, సంపూర్ణ నిర్వికారులుగా ఉండేవారు. ఇప్పుడు ఎంత వికారులుగా అయ్యారు? మనము సంపూర్ణ నిర్వికారులుగా ఉండేవారము, మళ్ళీ సంపూర్ణ వికారులుగా ఎలా అయ్యామో ఎవ్వరికీ తెలియదు. 84 జన్మలు తీసుకుంటూ సతీ నుండి తమోగా అయ్యారు. ఇప్పుడు పూర్తిగా తమోప్రధాన పతితులుగా అయిపోయారు. సత్యయుగము నుండి కలియుగము తప్పకుండా వస్తుంది. అన్ని ధర్మాలు సతీ, రజో, తమోలలో రావాల్సిందే, వృద్ధిని పొందాల్సిందే. మీరు కూడా వృక్షంలో ఉన్నారు కదా.

వృక్షంలో చూడండి - చివరిలో బ్రహ్మ నిల్చిని ఉన్నారు. వృక్షము పైన శిఖర భాగములో బ్రహ్మ 84 జన్మలు తీసుకొని వెళ్లి అంతిమములో నిల్చిని ఉన్నారు. క్రింద బ్రాహ్మణులుగా కూర్చున్న మీరు మరలా అంత్యములో పతిత శూద్రులుగా అయ్యారు. మరలా క్రింద రాజయోగాన్ని నేర్చుకుంటున్నారు. మీరు కూడా శూద్రులుగా ఉండేవారు, ఇప్పుడు బ్రాహ్మణులుగా అయ్యారు. ఇది బాగా అర్థము చేసుకోవలసిన విషయాలు. వృక్షంలో చాలా మంచి వివరాలున్నాయి. ఇప్పుడు మీరు రాజయోగ తపస్సు చేస్తున్నారు. మీ స్మృతిచిహ్నమే నిలిచి ఉంది. ఇది చైతన్య దిల్వాడా మందిరము, అది జడమైనది. సత్యయుగంలో ఇది ఉండేది కాదు. ఈ సమయంలో మీరు మీ స్మృతి చిహ్నాలు చూస్తున్నారు. మీరు వ్రాక్టికల్గా సత్య సత్యమైన దిల్వాడా మందిరంలో చైతన్యంగా కూర్చుని ఉన్నారు. స్వర్గ స్థాపన జరుగుతున్నది. మరలా స్వర్గములో వచ్చినప్పుడు ఈ మందిరాలు మొదలైనవే ఉండవు. మమ్మా-బాబా, పిల్లలు కూర్చుని ఉన్నారు. ఖచ్చితంగా ఇది మీ మందిరమే. పేరు కూడా మధువనము. చైతన్య దిల్వాడా మందిరము అనే పేరు పెట్టబడి ఉంది. మరలా భక్తిమార్గము ఎప్పుడు ప్రారంభమౌతుందో అప్పుడు మందిరాలను మళ్ళీ నిర్మిస్తారు. తండ్రి మిమ్ములను చాలా ధనవంతులుగా చేస్తారు కనుక మీరే మరలా వారి మందిరాలను నిర్మిస్తారు. శివుని మందిరాలను ఒక్కరే నిర్మించరు. యథా యోగ్యత, యథా శక్తి అనుసారము అందరూ నిర్మిస్తారు.

పూజ్యులుగా ఉన్న మనము ద్వాపర యుగములో పూజారులుగా అయ్యామని మీకు తెలుసు. ఇంత శ్రీమంతులుగా తయారు చేసిన శివబాబాకు భక్తిమార్గంలో మళ్ళీ మీరే మందిరాలను నిర్మిస్తారు. ఈ విషయాలను ఇప్పుడు మీకు మాత్రమే తెలుసు కనుక ఇప్పుడు పురుషార్థము చేసి మళ్ళీ రాజాధి రాజులుగా అవ్వాలి. సత్యయుగంలో మహారాజులని, త్రేతా యుగంలో రాజులని అంటారు. తర్వాత మళ్ళీ ప్రపంచము పతితమైనప్పుడు మహారాజులు, రాజులు అందరూ పతితులుగా అవుతారు. వారు నిర్వికార మహారాజుల మందిరాలను నిర్మించి పూజిస్తారు. మొట్టమొదట శివుని మందిరాలను నిర్మిస్తారు. తర్వాత దేవతలకు నిర్మిస్తారు. స్వయము మీ మందిరాలను మీరే నిర్మించి పూజిస్తారు. 84 జన్మలను తీసుకుంటారు కదా. అర్థకల్పము మీరు పూజ్యులుగా ఉండి తర్వాత అర్థకల్పము పూజారులుగా అవుతారు. మనుష్యులు మీరే పూజ్యులు, మీరే పూజారులు అని భగవంతుని గురించి అనుకుంటారు. అంతా మీరే ఇస్తారు కానీ మీరే తీసుకుంటారు అని కూడా అంటారు. మంచిది. వారే ఇచ్చి వారే తీసుకున్నప్పుడు మీరెందుకు చింతిస్తారు? మీరు నిమిత్తులైనట్లే కదా. మరి ఏడ్వవలసిన అవసరము ఏముంది? అని బాబా ఆత్మలకు అర్థం చేయిస్తారు. తండ్రి ఆత్మలకు తెలియజేస్తున్నారు - ఇప్పుడు మీరు నెంబరువారుగా ఆత్మాభిమానులుగా అవుతారు. కొందరు అసలు తండ్రిని స్మృతినే చేయరు. ఆత్మాభిమానులుగానే ఉండరు. అరే! మీరు ఆత్మలు. పరమాత్మ మిమ్ములను చదివిస్తున్నారని ఇక్కడ ఎంతగా తెలియజేయబడుతుంది. ఆత్మలోనే సంస్కారముంటుంది. ఆత్మనే బ్యారిస్టర్గా, మెజిస్ట్రేట్గా అవుతుంది. రేపు ఏమౌతారు? ఒకవేళ ఆత్మ తమ తండ్రిని బాగా స్మృతి చేస్తూ ఉంటే అమరలోకానికి వెళ్లి జన్మ తీసుకుంటుంది. మృత్యులోకంలో మరలా మరో జన్మ తీసుకోదు. ఒకవేళ ఏదైనా లెక్కాచారము మిగిలి ఉంటే శిక్షలు అనుభవించవలసి ఉంటుంది. కర్మ భోగాన్ని అనుభవించి సమాప్తము చేసుకోవలసి ఉంటుంది. అప్పుడు ఉన్నత పదవి లభించదు. ఈ కర్మల గుహ్యగతిని తండ్రి తమ పిల్లలకు మాత్రమే తెలియజేస్తారు. సత్యయుగము సతోప్రధానమైనదని కూడా పిల్లలకు తెలుసు. అక్కడ ప్రతి వస్తువు సతోప్రధానంగా ఉంటుంది. కృష్ణుడు ఆవులను సంభాషణ చేసేవాడని చెప్తారు. రాజులు ఎక్కడైనా ఆవులను సంభాషణ చేస్తారా? ఇలాంటి విషయాలేవీ ఉండవు. సత్యయుగములో ఆవులు కూడా చాలా ఫస్ట్ క్లాస్ గా ఉంటాయని చూపిస్తారు. వాటిని కామధేనువు అని కూడా అంటారు. జగదంబ సరస్వతి కూడా కామధేనువు. 21 జన్మలకు అందరి మనోకామనలను పూర్తి చేస్తుంది. మీరు కూడా కామధేనువులే. బాగా ఎక్కువగా పాలిచ్చే ఆవులకు కూడా

అదే పేరు పెట్టారు. రాజుల ఇంట్లో చాలా ఫస్ట్ క్లాస్ అయిన ఆవులుంటాయి. ఇక్కడ రాజుల వద్దనే అలాంటి మంచి మంచి ఆవులు ఉన్నప్పుడు స్వర్గంలో ఇంకెంత సుందరంగా ఉంటాయి! అక్కడ ఎలాంటి దుర్వాసన మొదలైనవి అసలు ఉండవు.

ఇప్పుడు తండ్రి పిల్లలకు చెప్తారు - మిమ్ములను సుగంధ పుష్పాలుగా తయారుచేసి నాతో తీసుకెళ్లేందుకే నేను వచ్చాను. ఓ పతిత పావనా రండి! పతిత ప్రపంచంలో, పతిత శరీరములో రండి అని నన్ను పిలుస్తారు. ఇక్కడ పతితులున్నారు, అక్కడ పావన దేవతలుంటారు. మీరు కూడా పతితుల నుండి అలాంటి పావన ఫలిస్తాలుగా అవుతారు. సత్యముగ దేవతలను డైటీలని అంటారు. సూక్ష్మవతనవాసులు ఫలిస్తాలు. ఇప్పుడు మీరు ఫలిస్తాలుగా, పవిత్రులుగా అవుతారు. తండ్రి ఎంత సహజమైన శిక్షణనిస్తారు. ఇక్కడకు వచ్చినప్పుడు వెలుపలి బంధు-మిత్రులు, ఇల్లు, వ్యాపార-వ్యవహారాలు మొదలైనవాటిని స్మృతి చేసుకోరాదు. తండ్రి సన్నుఖములోకి వచ్చారు కదా! యోగ సంపాదన జమ చేసుకునేందుకు ఇక్కడకు వచ్చారు కనుక అందులో తత్పరులైపోవాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. శిక్షల నుండి ముక్తులుగా అయ్యేందుకు అన్ని పాత లెక్కాచారాలను యోగ బలముతో సమాప్తం చేసుకోవాలి. నిమిత్తులై అన్నీ సంభాషన చేయాలి. ఏ విషయంలోనూ చింత చేయరాదు. ఆత్మాభిమానులుగా అవ్వాలి.
2. ఇది సంపాదన చేసుకునే సమయము. ఇందులో ఇల్లు, వ్యాపార వ్యవహారాలు మొదలైన వాటిని గుర్తు చేసుకోరాదు. ఫలిస్తాలుగా అయ్యేందుకు ఒక్క తండ్రి స్మృతిలో ఉండే పురుషార్థము పూర్తిగా చెయ్యాలి.

వరదానము:- “సంపూర్ణ సమర్పణయ్యే విధానము ద్వారా సర్వగుణ సంపన్నులుగా అయ్యే పురుషార్థములో సదా విజయ భవ ”

ఎవరి సంకల్పములో దేహాభిమానము కూడా ఉండదో వారిని సంపూర్ణ సమర్పణులు అని అంటారు. తమ దేహ భావాన్ని కూడా అర్పణం చేసేయ్యాలి. నేను ఫలానా అనే సంకల్పాన్ని కూడా అర్పణ చేసి సంపూర్ణ సమర్పణయ్యే వారు సర్వ గుణ సంపన్నులుగా అవుతారు. వారిలో ఏ గుణము కూడా తక్కువగా ఉండదు. ఎవరైతే సర్వమూ సమర్పణ చేసి సర్వ గుణ సంపన్నులుగా లేక సంపూర్ణులుగా అయ్యే లక్ష్యముంచుకుంటారో, అటువంటి పురుషార్థులకు బాప్ దాదా సదా విజయ భవ అనే వరదానమునిస్తారు.

స్లోగన్:- “మనసును వశములో ఉంచుకొను వారే మన్యనాభవగా ఉండగలరు ”